

# శ్రీనికులు

- బి.ఎస్. రాములు

**నెలలు గడిచాయి. నిర్మల అన్న శ్రీనివాస్ వ్యాపారం మూల బడింది. రాజకీయాలే అతనికి సర్వస్వమయ్యాయి. నిర్మల వదిన పురమాయింపుల్లో తన ఇంట్లోనే పని మనిషిలా అయి పోయింది. నిర్మలను చూస్తుంటే దేవక్క మనస్సు తరుక్కు పోతోంది.**

ఐయ్యపురాలైన సక్కుబాయి ఇంటికి వెళ్ళింది దేవక్క. నిర్మల గురించి అయ్యో పాపం అని సాను భూతిగా అంది దేవక్క.

“ఎందుకు పాపం అనాలి వదినే? చేసిన పాపం ఉత్తగానే పోతాదో. మమ్ముల ముంచె, మందిని ముంచె, కులాన్ని ముంచె, కుల సంగాన్ని ముంచె. అందర్ని ముంచి తానొక్కడు మీదికి తేల్చె - ఆ గోస తాకదా? నా ఉసురు తగులదా” అంది సక్కుబాయి ఈసడింపుగా.

“తండ్రి పాపం చేస్తే బిడ్డ ఏం చేసిందో. పోయి నోడు పాయె. ఉన్న గోసంతా ఆ పిల్లకేనాయె. మంచిగ బతికినప్పుడు కానకపోయిరి. ఇప్పుడు రెండో సంబంధం ఎవలు దొరుకుతరు?”

“ఆడు నన్ను ముండ మోపిచ్చినట్టు వాని బిడ్డ ముండ మోసింది” అంటూ గతమంతా తవ్వించి సక్కుబాయి.

తన పెనిమిటి, నారాయణ సేటూ ఒక కాడనే బట్టలు వేసేవాళ్ళు. చేనేత సహకార సంగం కోసం ఇద్దరు కలిసే తిరిగిను. తన పెనిమిటిని సంగంలో నెగలనీయలేదు. తన పెనిమిటి నేత కార్మికుడుగానే పోయాడు. వీడు ముంచిన రందితోనే పోయిండు.

“ఇంత దివాలైనా ఇప్పుడు కూడా మా కన్నా మంచి గనే బతకుతున్నారు. అయ్యో అనుడేంది? ఆ పిల్లకే మైన నీలుగుడు తక్కువుండెనా? అది ఎన్నడన్న నన్ను చిన్నీ అని పిలిసిందా!”

“అవన్ని కాంతయ్య, సావిత్రి మరిసినా నువు

మాత్రం మరువలేదో వదినే. మన కండ్ల ముంగట పెరిగిన పిల్ల గోస అన్నిస్తుంది” అంటూ బాధపడింది దేవక్క.



“రాధ వచ్చిన్నించి అరుణ మూడీగా ఉంటోంది” బెడమీద వెల్లకిలా పడుకొని లతకేసి చూస్తూ అన్నాడు విక్రాంత్.

“వాళ్ళ నాన్న ఏదో అన్నాడట. ఈ మధ్య అర విండ్ కూడా మూడీ అయి మతిమరుపు ఎక్కువైపోయింది” అంది లత ఏదో ఫెమినిస్టు పుస్తకం తిరగేస్తూ.

“నీవు అనవసరంగా అరవిండ్ కు కొత్త సమ

**జరిగిన కథ**  
మెడిసిన్ చదువుతున్న అరవిండ్ ప్రేమను హోదాల మధ్య తేడాతో రాధ నిరాకరిస్తుంది. అరవిండ్ బెంగపడి పోతుంటాడు. కానీ తనను ప్రేమిస్తున్న మరదలు సావిత్రిని కాదనడానికి కారణం కూడా ఇదేనేమో అనుకుంటాడు. మిత్రులు విక్రాంత్, లతలు చేసిన బోధతో సావిత్రి మీద మనసు మళ్ళుతుంది అరవిండ్ కి. ఆమెని అరవిండ్ తమ్ముడు ఆనంద్ కి ఇచ్చి చేయాలనుకుంటారు పెద్దలు. ఇంట్లో అందరూ అరవిండ్ కి పెళ్ళి చేయాలనే ప్రయత్నాలలో ఉంటారు. తమ కులం కాకపోయినా తమలో కలిసిపోయిన అరుణకి అరవిండ్ కి ముడివేయాలని నిర్ణయిస్తారు.

స్వలు సృష్టిస్తున్నావనిపిస్తోంది. రాధను నువ్వు మళ్ళీ తన జీవితంలోకి తీసుకు రాకపోతే అతను అరుణను పెళ్ళి చేసుకొని ఉండేవాడు. ఇప్పుడు అరుణను చేసుకోవాలో, రాధను చేసుకోవాలో తేల్చుకోలేక సతమతమవుతున్నాడు” అన్నాడు విక్రాంత్.

“సమస్య ఇంత క్లిష్టమవుతుందనుకోలేదండీ. పరస్పరం ప్రేమించుకున్నారు కాబట్టి అరవిండ్ రాధ అకు ఒక్కటి కావడానికి జీవితంలో మరో అవకాశం ఇచ్చిందనే అనుకున్నాను.”

లత అమాయకత్వానికి జాలిపడ్డా నవ్వాడు విక్రాంత్.

“సమస్య నీకు అంత సరళ రేఖలా కనపడుతోందా? ఇంత జరిగాక కూడా నీకు సమస్య అర్థం కాలేదన్న మాట. జీవితమంటే పాత సిన్మా ముగింపు అనుకున్నావా? నీ సంప్రదాయ ఊహాత్మక ఆదర్శాల దృష్టి అలాగే ఉందన్నమాట. ఇక ఫెమినిజం చదివి ఏం నేర్చుకున్నట్టు?”

“అంటే అరుణను చేసుకొంటాడంటారా?”


“ఇప్పుడది సాధ్యం అనుకోను. కాని నువ్వు రాధను సన్నిహితం చేసేసరికి అదే సానుభూతికి అర్హమైన నిర్మల కూడా అతనికి గుర్తొచ్చింది. రాధ రావడంవల్ల అరవిండ్ కు నిర్మల కొత్త ప్రాబ్లం అయింది.”

“అంటే ఇప్పుడు నిర్మలను చేసుకొంటాడంటారా?”

“అది కూడా చెప్పలేం. నువ్వు రాధను అతని నెత్తిన రుద్దకపోయి ఉంటే ఖచ్చితంగా అరుణనే పెళ్ళి చేసుకొని ఉండేవాడు. అసలు అతని జీవితంతో ఆటలాడుకుంటున్నది రాధో, నిర్మలో, అరుణో, విధో కాదు. నీవు.”

లత తల గిరున తిరిగిపోయింది. “ఏమిటి మీరనేది?” అంటూ పక్కమీంచి అకస్మాత్తుగా లేచి కూర్చుంది.

“ఆలోచిస్తే నీకే అర్థమవుతుంది. నిర్మల పెళ్ళియిపోయి, రాధ పెళ్ళి సెటిలయ్యాక నిన్ను చేసుకొందామనుకున్న అరవిండ్ కు ఆపాటికే నువ్వు అలిగి నన్ను చేసుకొని అప్పుడూ సమస్య సృష్టించావు. సకాలంలో గమనించి కాపాడకపోతే అరవిండ్ ధర్మపురి గోదావరిలో ఆ రోజే చనిపోయి వుండేవాడు - నీ వల్ల. నన్ను చేసుకొని నువ్వు రాధ తనను మభ్యపెట్టిందని అరవిండ్ తిట్టుకొని బాధపడే స్థితి తెచ్చావు. పైపైన చూసే వారికి అరవిండ్ కష్టాలకు రాధే కారణంగా కనపడుతుంది. కాని ఆ కష్టాలన్నీ నీ వల్ల వచ్చినవే. ఇప్పుడూ అలాగే చేశావు. లతా! గతాన్ని గతంలో లాగే వర్తమానంలో పరిష్కరిం



చడం సాధ్యం కాదు. ఇది గమనించలేదు నువ్వు.”  
 లత ఆలోచిస్తున్న కొద్దీ తానెంత పెద్ద పొరపాటు చేసింది తెల్సి రాసాగింది. నిర్మలను, రాధను చూసి అలిగి అరుణ తనలాగే మరొకరి ప్రేమిస్తే ... అరవింద్ ఏమైపోతాడో.  
 “అరవింద్! నాకు తెలియకుండానే నీ జీవితంలో ఎంత చిచ్చుపెట్టాను” అంటూ తలబాదుకుంది లత. అరవింద్ ఈ సమస్య పరిష్కరించుకోలేక ఆత్మహత్య చేసుకోడు గదా అని వణికిపోయింది లత.  
 “అరవింద్ గురించి నాకు భయంగా ఉందండీ. ఇప్పుడేం చేద్దామంటారు?”  
 “ప్రస్తుతం మనం చేయగలిగిందేమీ లేదు. కానీ ఒకటి తోస్తోంది. ముందు రాధను సొంతంగా ప్రాక్టీసు ప్రారంభించమని చెప్పు. అప్పుడు అరవింద్ కు ఆలో

చించుకోవడానికి కాస్త వీలు చిక్కుతుంది.”  
 “అప్పుడు ఎవర్ని చేసుకొంటాడంటారు?”  
 “ఇప్పుడే ఎలా చెప్పగలం? కాలమే నిర్ణయిస్తుంది. రాధ దూరంగా ఉంటే అతని మనస్సు నుంచి నిర్మల కూడా దూరమై అరుణనే చేసుకోవచ్చు. ఈలోగా అరుణ నీలాగా అలిగి మరొకరి ప్రేమిస్తే నిర్మలను చేసుకోవచ్చు. ఎలా చెప్పగలం?” అన్నాడు విక్రాంత్. “నాకు నిద్ర వస్తోంది” అంటూ ఒరిగాడు.  
 ఒకటి చేయబోతే మరొకటి అయిందేమిటి? అనుకుంటూ తల పట్టుకు కూర్చుంది లత. ఎప్పుడు నిద్ర పట్టేసిందో.  
 అనవసరంగా అరవింద్ జీవితంలో ప్రవేశించానని బాధతో రాధ ఆత్మహత్య చేసుకొంది. ఎలూ తేల్చుకోలేక అదే సమయంలో అరవింద్ ఆత్మహత్య

చేసుకొన్నాడు. అరుణ బిగ్గరగా ఏడుస్తోంది.  
 లత నిద్రనించి అకస్మాత్తుగా లేచింది. అదంతా కల అని అర్థం అయ్యేటప్పటికీ లత కాళ్ళు చేతులు వణుకుతున్నాయి.  
 “ఏమండీ, ఏమండీ” అంటూ ఎంత పిలిచినా నిద్ర లేవలేదు విక్రాంత్. నైటితో బయటకు నడిచింది లత. మరో బెడ్ రూంలో రాధ పాపను పొదుపుకొని హాయిగా నిద్రపోతోంది. కాస్త గుండె దడ తగ్గింది. ఫోన్ రింగ్ చేసింది లత.  
 “హలో! డాక్టర్ లతను మాట్లాడుతున్నాను. డా. అరవింద్ గారున్నారా?”  
 “నమస్కారం మేడమ్. నిర్మల మేడం నిద్ర మాత్రలు మింగింది. డాక్టర్ గారు బిజీలో ఉన్నారు. పిలవమంటారా?”  
 “వద్దు” అంటూ ఫోన్ పెట్టేసి ఏడుస్తూ



## తెలుగులో సోనాలి

**'ప్రేమ'** అనేది ఎవర్ గ్రీన్ సబ్జెక్ట్. ప్రేమ చుట్టూ దాదాపు అన్ని సినిమా కథలూ తిరిగి చివరికి 'శుభమ్' కార్డుకి చేరుతాయి. ప్రేమ కథా కమామిషులతో ఇప్పటికీ ఎన్ని సినిమాలు వచ్చాయో! ఇప్పుడు తాజాగా ప్రముఖ నటి వైజయింతి మాల కొడుకు ప్రవీణ్ హీరోగా, రుచిత, సోనాలి బింద్రే హీరోయిన్లుగా, కొత్త దర్శకుడు ప్రభు దర్శకత్వం వహిస్తున్న 'ప్రేమ పుర్ణణ' అనే సినిమా సెట్ లోకి వెళుతోంది. దీన్నో ఆర్డూన్ సరసన సోనాలి బింద్రే, ప్రవీణ్ సరసన రుచిత నటిస్తున్నారు. సెక్సీ భామ సోనాలికి తెలుగులో ఇది తొలి సినిమా.

కూర్చుంది లత. కర్తవ్యం గుర్తొచ్చి గబగబా డ్రెస్సు మార్చుకుంది. అలికిడికి రాధ లేచింది. రాధ కూతుర్ని లత కూతురు దగ్గరికి నిద్రలోనే ఎత్తుకెళ్ళి పడుకోబెట్టింది. నిర్మలను బతికించుకోవాలని ఆత్మత. కారు వేగం అందుకుంది.

రాత్రంతా కంటిమీద కునుకు లేదు. ఉదయం పదింటికి నిర్మలకు ప్రాణాపాయం తప్పిందని ఊపిరి పీల్చారు డాక్టర్లు. నిర్మల అన్న శ్రీనివాస్ ఆందోళన తగ్గింది. మూడో రోజు నిర్మలకు అబార్షన్ చేసినట్టు డాక్టర్లు రాధ, లత, తమకు తప్ప అరవింద్ కు కూడా తెలియనీయలేదు.

ఆపుకోలేని కోరికవల్ల బతుకు ఎంత చిత్రంగా మలుపు తిరుగుతుంది అనుకుంది రాధ. అరవింద్ పైకి అప్పుడప్పుడు తనకూ మనస్సు మళ్ళిన విషయం గుర్తొచ్చి ఒళ్ళు జలదరించింది. నిర్మల రహస్యం ఎన్నాళ్ళు ఆగుతుందో తెలియదు. తెలిస్తే సమాజం ఆమెను చూసే చూసే మారుతుంది.

తన భవిష్యత్తేమిటో ఇక నిర్ణయించుకోక తప్పదనుకుంది రాధ. తనకు డబ్బు మీది వ్యామోహం భర్త చనిపోయాక పూర్తిగా చచ్చిపోయింది. డబ్బు మీద, ధనవంతుల మీద ఒక రకమైన ఏవగింపు కూడా కలుగుతోంది. కమర్షియల్ టాక్స్ డిపార్టుమెంటులో పని చేసి నాన్న కూడబెట్టిందంతా ప్రజల్ని దోచిన అని నీతి సామ్రేకదా అని స్టేట్స్ నుండి ఇండియా వచ్చాక జ్ఞానోదయం అయింది. అరవింద్ కు దూరంగా ఉండాలి. తన బతుకు తాను బతకాలి. పేదలకు సేవ చేయాలి అనుకుంది.

నెల తర్వాత రాధ సిరిసిల్లలో సొంతంగా క్లినిక్ ప్రారంభించింది. కొంతకాలం తోడుకోసం నిర్మలను రమ్మంది. నిర్మల సంతోషంగా సరేనంది. రాధ

తండ్రి సత్తయ్య దిల్ సుఖ్ నగర్ లో సొంతింట్లో క్లినిక్ ప్రారంభించుకోమని ఎంత పోరినా రాధ ససేమిరా అంది. రాధ ఊహాత్మక ఆదర్శాల్లో పిచ్చిపని చేస్తోందన్నాడు సత్తయ్య. "ఔను నాన్నా! నేను నిజంగా పిచ్చిదాస్తే" అంది రాధ.

కన్సల్టేషన్ పీజు అయిదు రూపాయలే కావడంతో సిరిసిల్లలో పాటు చుట్టుపక్కల ప్రాంతాల్లో రాధమ్మ డాక్టరు పేరు కొద్ది రోజుల్లోనే బాగా పాకిపోయింది. ప్రతి బుధవారం గైనకాలజిస్టు లత, చిత్తెన్ స్పెషలిస్టు అరుణ సిరిసిల్లలో రాధ క్లినిక్ కు విజిటింగ్ డాక్టర్లుగా వెళ్తున్నారు. అయిదు రూపాయలకే స్పెషలిస్టులు చూడ్డం ప్రజలకొక ఆశ్చర్యకరమైన విషయమైంది. ఆ తరువాత అలవాటైంది. ప్రతి బుధవారం ముగ్గురు స్నేహితురాళ్ళకు తీరిక సమయాల్లో కాలేజీ అమ్మాయిల్లా భలే ఆనందంగా గడిచిపోతోంది.

అరుణతో "నువ్వు మేజర్ వి. మైనారిటీ వయస్సు తీరిన దానివి. ఇంకా మీ డాడీకి భయపడ్డా అరవింద్ కు నీ ప్రేమ గురించి చెప్పకుండా ఇంకెంత కాలం ఉంటావు? మేమంతా ఉండగా, ఇండియన్ మెడికల్ అసోసియేషన్ ఉండగా నీకేం భయం! నువ్వు ఊ అను. పెళ్ళి మేం జరిపిస్తాం" అన్నారు లత, రాధ.

అరుణ ఒక నిర్ణయానికొచ్చి సరేనంది. కరీం నగర్ లో శ్రీ రాజరాజేశ్వర కళ్యాణ మండపం లో డాక్టర్ అరవింద్, డా. అరుణల పెళ్ళి విక్రాంత్ పట్టు బట్టి బాజాభజంత్రీలు లేకుండా మీటింగ్ పెళ్ళి పద్ధతిలో జరిపించాడు. అరుణ తరపు బంధువుల్లో అరుణ తల్లి, మేనమామ, తమ్ముడు, చిన్నమ్మ, కొందరు స్నేహితులు తప్ప బంధువులు పెద్దగా రాలేదు.

ఇదే స్థాయి సంబంధం వెతికి చేయాలంటే పది

లక్షల కల్పమైనా ఇవ్వాలి వచ్చేది. వాటితోపాటు రెండు లక్షల పెళ్ళి ఖర్చులు మిగిల్చిన ఈ పెళ్ళికి అరుణ తండ్రిగానీ, తండ్రి తరపు బంధువులుగానీ రాకపోవడం కులాహంకారం రూపంలో స్వార్థాన్ని దాచిపెట్టడం తప్ప మరేమీ కాదు అని పెళ్ళిలో విక్రాంత్ కాస్త గట్టిగానే ఉపన్యాసం దంచాడు. "తన ఆస్తిలోంచి వన్నెండు లక్షల రూపాయలు కూతురు పేరిట బ్యాంకులో డిపాజిట్ చేస్తే తప్ప అరుణను నా కూతురు అని తండ్రి ఆమె ఇంటికి రాకపోకలు సాగించే నైతిక హక్కు లేదు" అని విక్రాంత్ తోసి చేసిన హెచ్చరిక అరుణ తల్లికి మింగుడు పడలేదు.

తన భార్య నోటితో అది విన్న అరుణ తండ్రి వీడెవడయ్యా బాబూ! ఆవలిస్తే పేగులు లెక్క పెట్టడంతోపాటు అంతరంగాన్ని పసిగట్టేశాడు! ఇలా బెట్టుగా తప్పించుకొని ఏడాది తర్వాత రాకపోకలు సాగించుకుంటే పరువుకు పరువు, పైసలకు పైసలూ మిగుల్తాయనుకుంటే వీడు రెండూ లేకుండా దుమ్ము దులిపాడని పళ్ళు కొరికాడు తండ్రి దయాకర్ రావు.



"ఆధునిక వైద్యంలో కొన్ని అపోహలు" అనే అంశంపై సిరిసిల్లలో రాధ ఏర్పాటు చేసిన సెమినార్ ప్రజల్ని, మేధావుల్ని బాగా ఆకర్షించింది. ఇప్పుడు చేస్తున్న గర్భసంచి, అల్ట్రా వగైరా ఆపరేషన్లు తొంభై శాతం పైగా అనవసరమైనవే అని, డాక్టర్లు తమ సంపాదన కోసం ప్రజల్లో ఆపరేషన్ల క్రేజ్ పెంచుతున్నారని, డాక్టర్లు రాసే మందుల్లో సూనికీ హైగా మెడికల్ షాపుల్లో తన వాలూగా పెరిగే లాభాల కోసమే నని, తక్కువ మందులు రాసే డాక్టర్ గొప్ప డాక్టరని, ఏ రోగాలు ఎలా కొద్దిపాటి జాగ్రత్తలతో ఎలా మందులు లేకుండానే నయమవుతాయో చెప్పిన విషయాలు ప్రజల్ని బాగా ఆకర్షించాయి.

సంపాదన కోసమే వలస వచ్చిన డాక్టర్లకు రాధ పెద్ద సమస్య అయి కూర్చుంది. పేషెంట్లుగా వస్తున్న పేదల్ని, వారి పిల్లల్ని, వారి స్థితిగతులు చూస్తుంటే నిర్మలకు వారిపట్ల సానుభూతి పెరుగుతోంది. పవర్ లూం కార్మికుల్ని, వారి కుటుంబ సభ్యుల్ని చూస్తుంటే తన రక్త సంబంధీకులే అన్నంతగా బాధ పడుతోంది.

ఇక నీతో సంసారం చేయను. నా బతుకు నేను బతుకుతానని లత వదిన అయిలమ్మ తన పిల్లల్ని తీసుకొని ఆడపడుచు డాక్టర్ లత ఇంటికి చేరింది.

"ఆ అటెండర్ ఉద్యోగానికి లీవు పెట్టి మీ అన్నను ఇక్కడ మెడికల్ షాపు పెట్టుకోమనరాదూ! ఇక్కడ అతనికి సోషల్ మొబిలిటీ, సోషల్ స్టేటస్

పెరిగి మన భయంతో కాస్త మారుతాడేమో" అని లతకు సూచించాడు విక్రాంత్.

ఆరు నెలల తర్వాత విక్రాంత్ మాటే వాస్తవ మైంది.

సంపాదన, ప్రజల్లో గుర్తింపు పెరుగుతున్న కొద్దీ అరవింద్ ఆలోచనలు మారసాగాయి. అరుణతో ఆ ఇంట్లో వంటల తీరే మారిపోయింది. సావిత్రి బీడీలు చేయడం మానేసింది. బట్టలు నేసినప్పుడు ముసలివాళ్ళలా ఎండుకుపోయి ఉన్న దేవక్క, చంద్రయ్య, బీడీలు చేసిన సక్కుబాయి పదేళ్ళ వయస్సు పైబడితే అందుకు భిన్నంగా పదేళ్ళ వయస్సు తగ్గినట్టుగా ఆరోగ్యంతో, ఆత్మ విశ్వాసంతో అందంగా, పుష్టిగా నిగనిగలాడుతున్నారు. అరవింద్ తమ్ముడు ఆనంద్ అచ్చం రాజకీయ నాయకుడిలా మారిపోయాడు.

పేదరికం కారణంగా తెగిపోయిన బంధుత్వాలన్నీ ఇప్పుడు పచ్చగా చిగురించాయి. డాక్టర్ అరవింద్, డాక్టర్ విక్రాంత్ లెక్చరర్ తమకు ఎలా దగ్గరి బంధువో చిలవలు పలవలుగా చెప్పుకొని ఎక్కడెక్కడీ వాళ్ళో తమ చుట్టూ ఉన్న వాళ్ళలో పరపతి పెంచుకుంటున్నారు. వాళ్ళ తరపున వచ్చే పేషం


ట్లకు కన్సెప్షన్ ఇవ్వడంతో అటు బంధుత్వమూ, ఇటు వ్యవహారమూ రెండూ కలగల్గిపోయాయి. మూడు నెలలకోసారి డాక్టర్ల బృందంతో ఉచిత వైద్య శిబిరం నిర్వహించడం అరవింద్ కార్యక్రమాల్లో ఒకటైంది. ప్రయివేటు స్కూళ్ళు, కాలేజీల వాళ్ళు తమ ఫంక్షన్స్ కి డాక్టర్ అరవింద్ ని, డాక్టర్ అరుణ ని ముఖ్య అతిథిగా పిలుస్తున్నారు. బిజీ అయిపోయిన డాక్టర్ అరుణ మూడో ఏడు పడ్డంతోనే తన కొడుకుని నర్సరికి బడికి పంపాలనుకుంది. దేవక్క గొడవ చేసింది. మాకెలా పొద్దుపోవాలని. అరుణ తన ఆలోచన విరమించుకుంది.

విక్రాంత్ కు మంచి సోషియాలజిస్టుగా జాతీయ స్థాయిలో గుర్తింపు పెరుగుతోంది. విక్రాంత్ తల్లి సక్కుబాయి మునిసిపల్ కౌన్సిలర్ గా పోటీ చేసి గెలిచింది. ఆమె గెలుపులో డాక్టర్ అరవింద్, విక్రాంత్, సావిత్రి, ఆనంద్, శ్రీనివాస్, దేవక్క, చంద్రయ్య, నిర్మల, తదితర బంధుమిత్రుల ప్రతిష్ట ప్రత్యక్షంగా, పరోక్షంగా ఎంతో బాగా ఉపకరించింది. సక్కుబాయి తన జీవితంలో ఏనాడూ కలలోనైనా ఊహించని విధంగా కౌన్సిలర్ కావడం, మునిసిపల్ వైస్ చైర్ పర్సన్ కావడం ఆమె ఆత్మవిశ్వాసాన్ని పెంచింది.

కోరుట్లు, జగిత్యాల, సిరిసిల్ల, ఆర్కూర్, మెట్పల్లి, తదితర ఊళ్ళల్లో మునిసిపల్ చైర్ పర్సన్లుగానో, వైస్ చైర్ పర్సన్లు గానో, కౌన్సిలర్లు గానో, సర్పంచులు గానో, బీడీ కార్మికురాళ్ళో, మాజీ బీడీ కార్మికు రాళ్ళో ఎన్నిక కావడంతో వాళ్ళంతా ఒక బృందం అయిపోయారు. కొడుకు విక్రాంత్, కోడలు లత, అల్లుడు ఆనంద్, అరవింద్ తో పాటు శ్రీనివాస్ వల్ల సక్కుబాయి ఆ మహిళా ప్రతినిధుల బృందానికి పెద్దమ్మయిపోయింది. నాయకురాలైపోయింది.

"అరే అరవింద్! నువ్వు నేనూ ఫెమినిస్టులను పెళ్ళి చేసుకొంటే మన కుటుంబాలు ఇలా అభివృద్ధి అయ్యేవా? లేదా మనం మన స్వార్థం, మన సుఖాల కోసం సిటీలో స్ట్రీరపడినా మన కుటుంబాలు, మన బంధువులు, ఇలా వానతో నీటిమట్టం అంతలా పెరిగినట్టు పెరగడం సాధ్యమయ్యేదా! కాకపోతే మనం వ్యక్తిగతంగా ఎవరికీ నీడనివ్వని తాడి చెట్టులా ఇంకా ఎదిగి ఉండేవాళ్ళమేమో, మన పిల్లలు మన బంధువుల్లో సంబంధాలు కోల్పోయి, మన సంపాదన, సోషల్ స్టేటస్ తో క్రీమీ లేయర్ ఎలైట్ క్లాసుగా పచ్చి స్వార్థపరులుగా మారే క్రమం మొదలయ్యేది. ఏమంటావు?" అంటూ అడిగాడు విక్రాంత్.

**మీరు ఇష్టపడే రెండింటిలో ఒకటి ఉచితం!**



**విజయ్**  
ఎలక్ట్రిక్ కుక్కర్ & పుడ్ వార్మర్



A friend of your family

**ఉచితం!**  
టా. 1,897/-  
విజయ్ రోటీ మేకర్

విజయ్ ఎలక్ట్రిక్ కుక్కర్ & పుడ్ వార్మర్ ఒక్కొక్క దానితో ఒక విజయ్ రోటీ మేకర్ ని కూడా ఉచితంగా ఇంటికి తీసుకు వెళ్ళండి.

\*ఈ ఆఫర్ కొంత కాలం వరకు మాత్రమే!



## ఊపేస్తున్న మీనా

**'ఏమిటండీ! ఈ మధ్య తెలుగులో కనిపించడం తగ్గిందేం?' అని ఏ హీరోయిన్ అయినా అడిగితే, 'వేరే భాషల్లో చాలా విజే. డేట్స్ కుదరటం లేదు. అంతే' అని అంటుండటం పరిపాటి. పలుభాషా చిత్రాల్లో నటించేందుకు హీరోలకన్నా హీరోయిన్లకే ఛాన్సులెక్కువ మరి. ప్రస్తుతం మీనా కూడా ఆ కోవలోకే చేరిపోయింది. తెలుగులో ప్రస్తుతం బాలకృష్ణతో 'క్రిష్టబాబు'లో నటిస్తోంది. కానీ తమిళ, మళయాళం సినిమాలలో యమగా ఊపేస్తోంది. తమిళంలో నాలుగు, మళయాళంలో మరో సినిమా రెడీ అవుతోంది. సో తెలుగులో కంటే మీనాకి ఇతర భాషల్లోనే గిరాకీ బాగున్నట్టుంది.**

“హై ఇక్కడ ఉన్న గుర్తింపు గౌరవం, ప్రేమ సిటీలో ఎందుకుంటుంది? అక్కడ మనం మన సమాజానికి చేసే మేలంటూ ఏముంటుంది?” అని గొంతు కలిపాడు అరవింద్.

అప్పుడే ఇంట్లోకి వచ్చిన డాక్టర్ లత నవ్వుతూ అడిగింది. “బావా బామ్మరుదులు చాత్రోజుల తర్వాత ఏదో తీరికగా చర్చిస్తున్నారు.”

అరవింద్ జరిగిన చర్చ చెప్పాడు. లత నవ్వుతూ అంది.

“అయితే మీకు ఫెమినిజం మీద ఇంకా కోపం పోలేదన్నమాట! అసలు ఇదంతా ఫెమినిజం వల్లే సాధ్యపడింది. ఫెమినిజం వల్లే స్త్రీలను సమానంగా గౌరవిస్తున్నారు. ఫెమినిజం వల్లే మహిళలకు మూడో వంతు అన్ని రంగాల్లో రిజర్వేషన్లు ఏర్పడ్డాయి. ఈ రిజర్వేషన్ల వల్లే అత్తమ్మలాంటి వాళ్ళు ఎందరో స్త్రీలుగెలిచారు. ఎస్సీ, బీసీ, ఎస్టీల వారీగా మహిళలకు రిజర్వేషన్లు లేకపోయి ఉంటే అత్తమ్మ లాంటి వారు గెలిచేవారా? ఏ ఓసీ స్త్రీలో గెలిచి ఉండేవాళ్ళు. నేనూ, రాధా, అరుణా ఫెమినిస్టులం కాదని ఎందుకనుకున్నారు? మీకు ఎదురు తిరగ కుండా వినయంగా సంసారాలు చేస్తున్నందుకా?”

“అది కాదు లతా!” అంటూ విక్రాంత్ ఏదో చెప్పబోయాడు. లత విన్నించుకోలేదు.

“మీ దృష్టిలో పీడిత వర్గ, పీడిత కుల, రూరల్ దృక్పథంతో పని చేసే ఫెమినిస్టులు ఫెమినిస్టులు కారా? మీ దృష్టిలో లూజ్ క్యారెక్టర్ ఉంటేనే ఫెమినిస్టులా? లేక ఆర్గనైజ్డ్ ఓసీ క్యారెక్టర్ ఫెమినిస్టులే ఫెమినిస్టులనుకుంటున్నారా? అంటే మీలోనూ ఆర్గనైజ్డ్ ఓసీ ఎలైట్ లూజ్ క్యారెక్టర్ ఫెమినిస్టులే ఫెమినిస్టులనే దృక్పథం హాంగోవర్ కొనసాగుతోందన్నమాట. మేన్స్ట్రీం మీడియా మీపై కూడా ఎంత ప్రభావం వేస్తుంది?” అంటూ డాక్టర్ లత ఉపన్యాసం ఇచ్చింది.

విక్రాంత్, అరవింద్లు ఆ వాగ్దాటికి అవాక్కయ్యారు. ఈమె తన కోడలేనా అని కొత్తగా ఆశ్చర్యపోయింది సక్కుబాయి. మెచ్చుకోలుగా చూసి

అంది “ఈసారి ఎమ్మెల్యేగా పోటీ చేయి కోడలా! ఎస్సీల్లో ఇంత తెలివి ఉన్నప్పుడు రిజర్వేషన్ సీట్లో పోటీ ఎందుకు చేయద్దు?”

“నాకా ఉద్దేశం లేదు అత్తమ్మా! ఒక వేళ పోటీ చేసినా ఎస్సీ రిజర్వేషన్లో ఎందుకు పోటీ చేస్తాను. నేను బీసీల ఇంటి కోడల్ని. చేస్తే బీసీల రిజర్వేషన్ కోటాలో పోటీ చేస్తాను లేదా జనరల్ ఉమెన్ రిజర్వేషన్లో పోటీచేయాలి, ఎస్సీ రిజర్వేషన్ మాత్రం మా ఎస్సీలకే అందాలి.”

“ఆ మాటకొస్తే నేను పోటీ చేయాలనుకోవడం తప్పా? అన్నాడు అరవింద్. “విక్రాంత్! నీ అభిప్రాయం ఏమిటి?”

“నా అభిప్రాయం కన్నా డా. రాం మనోహర్ లోహియా నలభై ఏళ్ళకింద చెప్పిన మాట చెప్తాను. 1956లోనే చాలా మీటింగుల్లో ఏం చెప్పాడంటే అయిదారేళ్ళలో ఆంధ్రప్రదేశ్లో బీసీలు అధికారం చేపడ్డారని అన్నాడు. కావాలంటే తెలుగు అకాడమీ తెలుగు అనువాదం చేసి అచ్చేసిన అతని ప్రసంగాల సంపుటాల్ని చదవండి.”

“ఏంటి! 1956లో ఆ మాట అన్నాడా? ఏం చూసి అన్నాడు. ఎందుకు అలా జరుగలేదు?” అని ప్రశ్నలు కురిపించాడు అరవింద్. “ఇప్పటికైనా కనుచూపు మేరలో లేని బీసీల అధికారం గురించి నలభై ఏళ్ళకిందే ఎందుకు ఊహించాడు?”

“మొన్న ఢిల్లీలో ఓ నేషనల్ సెమినార్ జరిగింది. క్యాస్టు క్లాసు జండర్ అన్ డెవలప్డ్ రీజియన్స్ అండ్ పాలిటికల్ పవర్ మీద మూడు రోజులు జరిగిన సెమినార్లో అద్భుతమైన విషయాలు ప్రెజెంట్ చేశారు. నా పేపర్లో మన ఈ సమస్య గురించి చర్చించాను” అంటూ వివరించాడు విక్రాంత్.

“ప్రాథమిక సెకండరీ విద్యకు మొదటి ప్రణాళికలో ప్రతిపాదించిన బడ్జెటుతో పల్లెల్నించి మొదటితరం అక్షరాస్యులు కొత్తగా ఏర్పడడం మొదలైంది. పారిశ్రామిక అభివృద్ధిలో బీసీల చొరవ పెరిగింది. దాన్ని చూసి రామమనోహర్ మన రాష్ట్రంలో బీసీలు త్వరలో అధికారంలోకి వస్తారని అన్నాడు.

తాలూకా కేంద్రాల్ని విద్యా కేంద్రాలుగా, పరిశ్రమల అభివృద్ధి కేంద్రాలుగా వికేంద్రీకృత అభివృద్ధి విధానం అమలు జరిగి ఉంటే లోహియా కల నిజమయ్యేది. కానీ అలా జరుగలేదు. పరిశ్రమలు, విద్యా కేంద్రాలు కొన్ని సీటీ పరిసర ప్రాంతాల్లో కేంద్రీకృతమయ్యాయి. నెహ్రూ హయాంలో భిలాయ్, రూర్కెలా, నాగార్జునసాగర్ వంటి కేంద్రీకృత భారీ పరిశ్రమల్ని, భారీ ప్రాజెక్టుల్ని చేపట్టారు. వాటికి కావాల్సిన స్కిల్ గానీ, పెట్టుబడిగానీ, బీసీల స్థోమతకు మించినవి. అందువల్ల దాన్ని అందుకోలేకపోయారు. భారీ ప్రాజెక్టులవల్ల భూములున్న భూస్వామ్య, వ్యవసాయ కులాల వాళ్ళ పంట, రాబడి, స్థోమత పెరిగి వాళ్ళే తిరిగి రాజకీయ నాయకులుగా పైస్థాయి అధికారులుగా, పారిశ్రామిక వేత్తలుగా రూపాంతరం చెంది అభివృద్ధి చెందారు. భారీ ప్రాజెక్టులు భారీ పరిశ్రమల వల్ల ఎస్సీ, బీసీ, ఎస్టీలు కార్మికులుగా మారిపోవాల్సి వచ్చింది. ఎందుకంటే వాళ్ళ వద్ద సరైన సర్ప్లస్ గానీ, పెట్టుబడిగానీ, వ్యవసాయ భూములుగానీ చాలా తక్కువ. చైనాలో జరిగినట్టు వికేంద్రీకృత అభివృద్ధి జరిగి వుంటే బీసీలు, ఎస్సీలే అన్ని రంగాల్లో తమ వాటా తాము పొందేవారు.” అది ఇతరుల పరమైంది అంటూ తన సెమినార్ పత్రం సారాంశం వివరించాడు విక్రాంత్.

“ఇంతకూ నన్ను పోటీచేయమంటావా? వద్దంటావా? ఇప్పుడు బీసీల టైం వచ్చిందా?” ఉత్సుకతతో అడిగాడు అరవింద్.

“అలా ఒక్క మాటలో చెప్పడం కష్టం అరవింద్. బీసీల స్వయంకృతాపరాధం వారిని పట్టి పీడిస్తున్నది. ఈ మాట బహిరంగంగా అంటే బీసీలు నన్ను తిడ్డారు. కానీ వాస్తవం అదే. ఉదాహరణకు నారాయణ సేతు చేనేత సహకార సంఘంలో చురుకూ పని చేసే దాన్నే ముంచి వుంటే స్వంత కులస్తులను ముంచి పైకి వచ్చాడు. దాంతో అతన్ని అతని కులస్తులే విరాకరించారు. దాంతో అతను వ్యాసారానికి పరిమితమయ్యాడు. ఇలా మొదటితరంలో ఎదిగిన బీసీలు రేపటి పిల్లకన్నా ఇవాళ్ళి గుడ్డు నయం

అని హగ్ గొట్టుకొని తిన్నారు. దాంతో వాళ్ళు ఎదగ లేదు. రెండో తరంలో అందరూ రాజకీయాలంటే నీచంగా చూసి ఉద్యోగాల్లో, వ్యాపారాల్లో భద్రత వెతుక్కున్నారు. అట్లా రెండో తరంలో నష్టపోయారు. మొదటితరం ఎలైట్ సెక్షన్ గా మారడంవల్ల మూడో తరం నష్టపోయింది. ఉదాహరణకు నారాయణ సేతు నిర్మలను చేసికొమ్మని, నీ చదువుకయ్యే ఖర్చునేనే పెడ్డానని ఇంటర్ అప్పుడు, నీ లాంగ్టర్మ్ కోచింగ్ అప్పుడు అని వుంటే నువ్వలా నారాయణ సేతు అల్లుడవై ఉంటే అతడు చేసిన పాపం పరిహారమై, అతని పెట్టుబడి, ప్రతిష్ఠ, స్థామత నీకు పెట్టుబడి అయి నువ్వు ఈ పాటికే ఎమ్మెల్యే అయి ఉండేవాడివి. అప్పుడు మీ బావమరిది శ్రీనివాస్ ఏ కార్పొరేషన్లోనో, దేవస్థానంలో చైర్మన్, మెంబర్ అయి వుండేవాడు. ఆ కుటుంబం ఇప్పటిలా దివాళా తీసి పతనమై ఉండేది కాదు. అది జరగకపోవడం వల్ల మనం తిరిగి మళ్ళీ కొత్తగా ప్రారంభించాల్సిన స్థితిలో పడిపోయాము" అన్నాడు విక్రాంత్.

“ఇంత అమాహన ఉన్న నువ్వు పోటీ చేయడమే మంచిది అనిపిస్తుంది గనక ఇప్పుడు నువ్వు ఉద్యోగం చేయాల్సిన అవసరం కూడా లేదు” అన్నాడు అరవింద్.

విక్రాంత్ నవ్వాడు. ఎద్దున్నోనికి బుద్ధుండదు. బుద్ధున్నోనికి ఎద్దుండదు అనే సామెత వినలేదా? సామాజిక శాస్త్రాలు తెలియడం వేరు, రాజకీయాలు చేయడం వేరు. మొదటిది ధీరీ. ఎవరైనా నేర్చుకోవచ్చు. రెండోది ప్రాక్టీసు. ప్రాక్టీసులోనే మన సత్తా తెలుస్తుంది. బాగా తెల్సిన వాళ్ళే నాయకులుగా ఎన్ని కయ్యే సమర్థత సాధించుకొని ఉంటే తత్వవేత్తలు, మేధావులు, రాజనీతి శాస్త్రజ్ఞులే నాయకులై ఉండేవారు.”

“అరవింద్! మీ మామయ్య దయాకర్ రావు అరుణ పెళ్ళికోసం ఇవ్వాలన్న కట్నం, పెళ్ళి ఖర్చు కల్పి పన్నెండు లక్షలు అని విక్రాంత్ అప్పుడు అన్నాడు గదా! ఈ ఆరేళ్ళలో బ్యాంకు వడ్డీ ప్రకారమే అది ఇరవై నాలుగు లక్షలవుతాయి. ఎలక్షణ్ణ ఖర్చులకు పనికిస్తాయి” అంటూ నవ్వింది లత.

“ఆ మాటంటే రేపే అతని పోస్టుమార్టం కెళ్ళాల్సి వస్తుంది మీరు. ఉరేసుకు ఛస్తాడు” అంటూ నవ్వాడు విక్రాంత్.

“లెక్క లెక్కనే. ఇష్టమైతే ఇంటికాడ బుక్కెడంత తినుమను కాని లెక్క లెక్కనే అని అడుగేందోయి అల్లుడా” అంది సక్కుబాయి.

“నేనేదో నవ్వులాట కన్నాను అత్తమ్మా! ఇలా కూతురికివ్వాలన్న 24 లక్షలు అతని వద్ద సర్ప్లస్ గా

## ‘హిట్’ కోసం శ్రీకాంత్ ప్రయాస

‘నాకో హిట్ సినిమా కావాలి’ అంటున్నాడు యువ విజీ నటుడు శ్రీకాంత్. తాజాగా ‘పిల్ల నచ్చింది’ అనే సినిమాలో సంఘవి హీరోయిన్ గా, శ్రీకాంత్ హీరోగా, ఇ.వి.వి. డైరెక్షన్ లో వచ్చింది. ఈ సినిమాలో తెలుగు లోని కేమిడి ఆర్థిస్టులందరూ ఉన్నారుట. తనకు ఈ సినిమా మంచి హిట్ ఇస్తుందని ఆశ వ్యక్తం చేస్తున్నాడు. చూసిన వాళ్ళు ఏం అంటున్నారో తెలుసుకోవాలని ప్రయత్నిస్తున్నారట ప్రొడ్యూసరు.



మిగిలిపోయే సరికి ఇప్పుడాయన ఆ పైసల్లో బీసినీ కాదని తను టికెట్ తెచ్చుకుంటున్నాడు. రేపు గెలుస్తాడు. ఇలా మన త్యాగాలవల్ల వాళ్ళ సర్ప్లస్ పెరిగి తిరిగి మన మీదే పెత్తనం చెలాయిస్తారన్నదే నా బాధ” అంది లత.

అలా చర్చ ముగిసింది. అయితే వీళ్ళవరూ ఊహించని విధంగా రాధ ఎన్నికల్లో టికెట్ సంపాదించింది తెల్సి అందరూ ఆశ్చర్యపోయారు. రిటైర్లు కమర్షియల్ టాక్స్ డిప్యూటీ కమిషనర్ సత్తయ్య ముప్పయ్యేళ్ళ పరిచయాల్లో పావులు కదిలించి సాధించి పెట్టాడు.

“విక్రాంత్! తాలూకా కేంద్రంలో మనం బలంగా ఉంటేనే సరిపోదు. రాజధాని కేంద్రంలో కూడా మనదంటూ ఒక లాబీ ఉంటేనే అన్నిటా ఎదగడం సాధ్యం” అన్నాడు అరవింద్.

“నిజమే” అన్నాడు విక్రాంత్.

అరవింద్, లత, విక్రాంత్, నిర్మల, అరుణ, సక్కుబాయి తదితరులందరి సహకారంతో రాధ ఎమ్మెల్యేగా నాలుగు వేల ఓట్ల మెజారిటీతో గెలిచింది. అరుణ తండ్రి దయాసాగర్ రావు నిజామాబాద్ జిల్లాలో ఓడిపోయాడు. అరుణ మొత్తంగా డీలా పడిపోయింది. ఇల్లు తప్ప ఉన్న ఆస్తులన్నీ కరిగిపోయాయి.

“అరుణా! మన భావాలు గెలిచాయి. మీ నాన్న ఓడినందుకు నాకూ బాధగానే ఉంది. కానీ ఓడిపోవడమే చారిత్రక అవసరం. ఓడిపోకపోతే అతన్ని సర్ప్లస్, పెత్తనం పెరిగి ఉండేది” అనునయంగా అంది లత.

“లతా! ఎంత అన్యాయంగా మాట్లాడుతున్నావు. నాకు ఆ బాధ కన్నా నువ్వన్నమాటే కష్టంగా ఉంది” విషాదంగా అంది అరుణ.

“సారీ అరుణా! నిన్ను బాధ పెట్టాలని కాదు” అని ఓదార్చింది లత. అరవింద్ ఎంత ఓదార్చినా కాదని ఒంట్లో బాగాలేదని పిల్లల్ని తీసుకొని నిజా

మాబాద్ వెళ్ళిపోయింది అరుణ.

ఎమ్మెల్యేగా గెలిచిన రాధ జీవితాన్ని కూడా గెలుచుకుంది. క్లాసుమేటూ, డైవోర్సీ అయిన డాక్టర్ రాజేశ్వర్ తో రాధ పెళ్ళి అరవింద్ పెళ్ళి కన్నా ఘనంగా జరిగింది.

“నిర్మలా! నీ పెళ్ళిప్పుడో!” నవ్వుతూ అడిగింది లత.

“నాకు రాధక్కలా నాన్న లేడు గదా - దారి చూపడానికి” అని నవ్వింది నిర్మల. ఆ నవ్వులో విషాదం పార. మళ్ళీ తనే అంది.

“నాన్న నన్ను ఆనంద్ బావకిచ్చినా నా బతుకిలా అయ్యేది కాదు.”

“నిర్మలా! గతం ఎప్పుడూ తిరిగిరాదు. గతాన్ని తలచుకొని ఏడ్చి లాభం లేదు. గతాన్ని ద్వేషించి లాభం లేదు. ప్రస్తుతం ఏం చేయాలో గతం తాలూకు అనుభవాల్లో వర్తమానంలో నిలబడి వాస్తవికంగా ఆలోచించి గెలుచుకోవడమే జీవితం. ఇంకొన్నాళ్ళు పోతే నీ కూతురే పెళ్ళి కెదిగేట్టుంది. ఏం సాధించినా ఇంకో రెండు మూడేళ్ళలోనే సాధించుకోవాలి” అంది లత.

“నేను ఎన్ని కష్టాలు పడితే, ఎన్ని ఓర్పుకుంటే కాంతయ్య పేరుకచ్చిందో ఎరకేనా? ఇప్పుడు నువ్వు సుకపడవడ్డివి. అందరం సుఖపడ్డిమి. రేపు నిర్మల ఎవరైనా చేసుకుంటే ఆ పిల్లకు వచ్చినోడు సరిగా చూస్తాడో లేదో. మొగోల్లకు లేని బాధ్యత ఆడోల్లకే ఉన్న బాధ్యత ఇది. చేసుకోవద్దంటలేను గానీ అన్నీ ఆలోచించుకో” అంది సక్కుబాయి.

